



MSIDA

**KUNSILL LOKALI MSIDA**

Pjazza Menqa, Msida

Tel: 2133 4343 Fax: 2134 2424

[www.msidalocalcouncil.com](http://www.msidalocalcouncil.com)

Riferenza:	Minuti tas-Seduta 37/K7/2015
Data:	It-Tlieta 27 ta' Ottubru 2015
Post:	Uffiċċju Amministrattiv Pjazza Menqa, Msida
Hin:	Il-laqgħa bdiet fis-17:45

Preżenti:	Sindku	Sna Margaret Baldacchino Cefai
	Kunsilliera	Sur Maurice Agius (M Agius) Sur Matthew Agius (Matt Agius) 18:20 Sur Charles Selvaggi Sur Lino Bartolo Sur Emanuel Brincat Sna Romina Galea
	Skuzati	Dr. Alex Sciberras Sur Alan Abela Wadge
	Chairman KAS	Sur Matthew Mangion 18:13
	Aġent Segretarju Eżekuttiv	Sur Christopher Cutajar

Is-Sindku qalet talba lil San Ġużepp fil-bidu tal-laqgħa.

Il-Viċi Sindku talab li jkun skużat qabel il-laqgħa minhabba mpennji ta' xogħol li nqalghu mingħajr mistenni. Is-Sur Alan Abela Wadge talab li jkun skużat minhabba mpennji ta' studju (Ara 'DOK A' anness). Il-Kunsillieri preżenti laqgħu t-talbiet tagħhom.

## **1. Approvazzjoni tal-Minuti**

1721 Is-Sindku proponiet l-approvazzjoni tal-Minuti tas-Seduta 36/K7/2015 imtella' nhar it-13 ta' Ottubru 2015. Is-Sur M Agius issekondaha. Il-minuti ġew approvati unanimament.

## **2. Materji mill-Minuti**

Ma tqajmet ebda materja mill-minuti.

## **3. Korrispondenza**

Ma tqajmet ebda materja relatata mal-korrispondenza.

## **4. Hlasijiet**

1722 Is-Sindku proponiet li l-iskeda tal-hlasijiet għall-perjodu 10/10/2015 sa 23/10/15 (Ara 'DOK B' anness) tiġi approvata. Is-Sur E Brincat issekondaha. L-iskeda tal-hlasijiet ġiet approvata unanimament.

## **5. Kumitat Amministrattiv Swatar**

Is-Sur M Mangion daħal fil-kamra fis-18:13.

1723 Ġie diskuss sabiex jinbidlu pilastri tal-konkos li qed iżommu railing fi Triq Indri Grima. Is-Sur C Selvaggi qal li kien hemm l-għajdut li parti taht dak il-belvedere se tkun qed tinbena. Is-Segretarju se jiċċekkja mal-MEPA dwar dan. Il-fondi ser ikunu allokat i mill-Kumitat Amministrattiv Swatar. Jista' jkun esplorat li jsir użu mill-Fond għall-Iżvilupp Urban tal-MEPA. Il-Kunsill iddeċieda li jsiru mill-Kuntrattur attwali. Is-Sur M Mangion qabel dwar dan.

1724 Il-Kunsill iddeċieda li għandha tinhareġ kwotazzjoni rigward il-fence tal-bandli tas-Swatar li jinsab fi Triq Mons. Arthuro Bonnici c/w Triq G Calleja. Fid-dokument għandu jintalab sample tal-fence. Is-Sur M Mangion qabel dwar dan.

Is-Sur Matthew Agius daħal fil-kamra fis-18:20.

1725 Is-Sur C Selvaggi tkellem dwar il-problema ta' gharghar fi Triq il-Ġostra. Is-Sur E Brincat qal li l-proprjetajiet in kwestjoni qegħdin taħt il-livell tat-triq. Is-Sur M Mangion qal li bejn meta kien hemm it-triq mhix asfaltata u wara li ġiet asfaltata, il-proprjetajiet żgur li ġew koperti iktar mill-problema tal-gharghar fil-proprjetajiet. Is-Sur C Selvaggi qal li hemm dar fil-kantuniera li ilha tbat bi problema. Se ssir laqgħa mal-Perit fuq il-post in kwestjoni.

1726 Is-Sur C Selvaggi qal li fuq *double yellow lines* li saru fi Triq Mons Innoċenz Zammit qed isir parkeġġ ta' gabbana tal-imqaret. Hemm bżonn li jibqgħu isiru rapporti lill-Pulizija biex jitneħħa.

1727 Is-Sur C Selvaggi tkellem dwar problema fi Triq Balliu Gutenberg. Hemm problema bl-interpretazzjoni ta' taħt liema lokalita' taqa' din it-triq. Is-Sindku se tkun qed tiċċekkja.

Is-Sur L Bartolo hareġ mill-kamra fis-18:40.

## **6. Komunikazzjoni minn laqgħat li saru**

1728 Is-Sur E Brincat preżenta rapport ta' laqgħat li kellu (ara 'DOK Ċ' anness). Preżenta wkoll lista ta' nuqqasijiet fix-xogħol, li rċieva minn għand il-Perit Julian Borg (ara 'DOK D anness).

1729 Dwar il-*pedestrian crossing* fejn l-Għassa tal-Pulizija, wara li Transport Malta aċċettat li tkun imressqa iktar 'l fuq, il-Kunsill qabel li jsir dan, sugġett għal laqgħa fuq il-post qabel ma jitwettqu x-xogħolijiet.

- 1730 Is-Sindku talbet lis-Segretarju jhejji ittra lir-residenti dwar xogħol li se jsir fuq il-bankini, sabiex ikunu avżati minn qabel.
- 1731 Is-Sur E Brincat qal li attenda għal laqgħa mas-Sindku, dwar l-attivitajiet studenteski fil-Kulleġġ Ġan Frangisk Abela, mal-Prinċipal tal-Kulleġġ. Spjega li ġewwa l-Kulleġġ ikun hemm l-attivitajiet studenteski wkoll. Is-Sur Matt Agius qal li l-permessi li jingħataw ġewwa jingħataw b’ħafna restrizzjonijiet. Fisser li huwa għalhekk li jkun hemm talbiet fuq il-bankina, fuq barra tal-entratura tal-Kulleġġ.
- 1732 Is-Sur C Selvaggi għamel żewġ laqgħat dwar il-Korsijiet tal-*First Aid*. Tar-*Red Cross* offra seba’ korsijiet b’xejn. Il-kors jiswa’ EUR 34 kull persuna u jdum 14-il siegħa. Filwaqt li *St. Bernards*’ joffri korsijiet ta’ tmien siegħat bi prezz ta’ EUR 35. Propoña li kull assoċjazzjoni fl-iMsida għandha tkun offruta post wieħed. Is-Segretarju se jkun qed jikkuntattja l-għaqdiet.

## **7. Proġett Kunsill Lokali Żgħażaġh**

- 1733 Is-Sindku qalet li kien hemm nuqqas fix-xogħlijiet hekk kif mal-faċċati tal-monument forma ta’ kubu telgħu bżieža q li imbagħad inqasmu. Il-kuntrattur kien intalab li jirrangah u sa issa għadu ma rrangahx. Is-Sra R Galea qalet li d-data tal-għeluq tal-proġett giet imġedda minhabba din il-kumplikazzjoni. Il-kuntrattur għandu pressat biex isewwi. Jekk f’gimgha ma jirregolax il-pożizzjoni tiegħu għandu jkun hemm ittra bl-avukat.
- 1734 Is-Sra R Galea qalet li l-KLŻ propoña proġett ma’ Aġenzija Żgħażaġh li l-ghan tiegħu huwa li jitwasslu messaġġi edukattivi permezz tar-reklamar fuq l-*advertising boards*.

## **8. Reġjun Ċentru**

- 1735 Is-Sindku qalet li hemm bżonn isir kont kurrenti abbinat mal-kont *savings* li l-Kunsill għandu fir-rigward tar-Reġjun Ċentru. Kien hemm qbil ġenerali

dwar dan. Is-Sindku spjegat li l-fondi allokatu mir-Reġjun iridu jintużaw għall-fini ta' proġetti u r-riċevuti jkunu preżentati f'kull każ.

## **9. Bandli**

1736 Is-Sur E Brincat semma' xogħol mehtieg fil-bandli li jinsab fil-Pjazza 1-5 ta' Ottubru (Ara 'DOK E' anness). Il-Kunsill qabel li tinħareġ kwotazzjoni f'dan ir-rigward.

## **10. Ġbir ta' Skart Riċiklabbli**

1737 Is-Sindku spjegat li fil-preżent qed ikunu mħallsa 5939 ewro fis-sena biex jinkrew il-*bins tal-bring in sites (BIS)*. Biex jingabru separatament mill-GreenPak, il-Kunsill ingħata stima ta' 80 ewro, kull vjaġġ, għal kull materjal miġbur. Is-Sur M Agius qal li wasal għal arrangament li mill-1 tas-sena 2016 il-Greenpak jassorbu hames *BIS* u għalhekk eventwalment jitnehhew żewġ *BIS* mis-Swatar. Is-Sur E Brincat qal li għandu jkun iċċarat it-tindif tal-madwar minn min għandu jsir. Għandu jkun iffirmit ftehim bejn il-partijiet li jirregola dan. Is-Sur Matt Agius qal li huwa pożittiv dak li gie nnegożjat. Kien hemm qbil dwar dan il-ftehim.

1738 Is-Sur Matt Agius qal li l-Kunsill kien gie mwiegħed li jekk titnaqqas gurnata mill-borża s-sewda, jibqa' jingabar l-istess ammont ta' skart riċiklat. Is-Sur Matt Agius qal li rriżulta li l-ammont tal-iskart imħallat miġbur żdied. Il-Kunsill għandu jara kemm jista' jiswa' s-servizz biex terġa' tkun introdotta gurnata oħra għall-borża l-hadra. Qal ukoll li għandha ssir talba mal-Ministeru kkonċernat.

Is-Sur Matt Agius hareġ mill-kamra 19:52.

1739 Is-Sur Selvaggi qal li l-arrangament tal-ġbir tal-iskart mill-Bring in Sites m'għandux ikun marbut mal-ftehim tal-ġbir tal-iskart fil-borża l-hadra.

Is-Sur M Mangion hareġ mill-kamra 20:16.

Is-Sur L Bartolo daħal lura fil-kamra 20:16.

## **11. Ilmenti u talbiet lill-Kunsill**

- 1740 Is-Sur M Agius preżenta ritratti ta' rampi hdejn fi Triq Dr. R Naudi; Un/Loading Bay quddiem Triq Mons. Dandria; Karozzi tal-kumpanija li tikri l-karozzi, Avis, fi Pjazza l-5 ta' Ottubru. Dwar din tal-aħħar is-Sindku proponiet li jsir passagġ bil-bollards biex ma jipparkjawx biswit it-*traffic lights*.
- 1741 Is-Sindku proponiet li l-impjegata Gemma Cassar tinghata zieda fis-salarju, skont il-ligi, issa li għalqet sena fl-impjieg. Il-Kunsill qabel li jsir dan.
- 1742 Is-Sindku ressqet talba tal-klabb tal-futbol Msida St Joseph, sabiex issir Carwash nhar is-Sibt 7 ta' Novembru 2015 fejn il-Monument tal-Pjazza l-5 ta' Ottubru. Il-Kunsill laqa' din it-talba mingħajr oġġezzjoni.
- 1743 Is-Sindku ressqet it-talba annessa u mmarkata bħala 'DOK F' li saret minn M Space ta' Triq Oscar Zammit k/m Triq Misraħ il-Barrieri, għall-approvazzjoni tal-Kunsill. Il-Kunsilliera preżenti ma sabux oġġezzjoni li jinghata tali permess.

Is-Sur E Brincat hareġ mill-kamra fit-20:25.

- 1744 Is-Sur M Agius saqsa dwar minuta 1719 li hija relatata ma' *yellow hedge* f'salib it-toroq bejn Triq C De Brockdorff u Triq l-Isqof Caruana. Is-Sindku qalet li din għadha ma saritx.
- 1745 Is-Sindku semmiet li fejn il-ġnien il-qadim l-Għaqda tas-Sajjieda talbet li l-elettriku tal-CCTV jkun provdut mill-Kunsill. Il-Kunsillieri preżenti qablu, sugġett għall-kundizzjoni li meta l-Kunsill ikun jeħtieġ il-*footage*, dan jingħatalu.

## **12. Affarijiet ohra**

1746 Is-Sur L Bartolo talab li tintbaghat ittra dwar il-ħinijiet tal-ġbir tal-iskart, lir-residenti ta' Triq Johnny Catania, in-naħa t'isfel.

1747 Is-Sur C Selvaggi kellu laqgħa mal-iskola ddedikata għal persuni b'diżabilita', li se titmexxa minn *Lino Spiteri Foundation*. Kien hemm qbil li s-Sur Selvaggi jzomm kuntatt magħhom f'dan l-istadju, filwaqt li jgħarraf lis-Sindku u lis-Segretarju bl-iżviluppi.

### **13. Aġġornament**

1748 Il-laqgħa giet aġġornata għal nhar it-Tlieta 24 ta' Novembru 2015 fil-17:30.

Tmiem: 20:40 hrs

Minuti approvati llum \_\_\_\_\_

Margaret Baldacchino Cefai  
Sindku

Christopher Cutajar  
Aġent Segretarju Eżekuttiv